
САРАМЯЖЛІВЫ КЛЁКАТАМУС 


«У двухметровым чарапахавым куфры ляжыць містэр 
Вішнёў. Ён ляжыць ціха, быццам змуміфікаваны. На ім 
вялікі клоунскі кяпур, паласатая піжама і вязаныя шкар- 
пэткі. Замест падушкі пад яго галавой стос жоўтых сшыт- 
каў. Не, ён не памёр і не апаў у летаргічны сон. Яго 
с-с-сутнасць чакае пагудкі эфемернай славы». 

Цытату, якую «містэр Вішнёў» зрабіў пастскрыптумам 
да зборніка, я зрабіў эпіграфам -- і гэтым кампазіцыйна 
замкнуў кнігу. «Чарапахавы куфар» як нешта цвёрдае і 
замкнёнае для мяне асацыятыўна змыкаецца з эмблемай 
літаратурнай суполкі «Бум-Бам-Літ», у якой выпеставаўся 
аўтар. Славугай мядніцай, якую «бумбамлітаўцы» па-ур- 
баністычнаму называюць «тазікам». Мне ўжо даводзілася 
параўноўваць гэты «тазік» з шкарлупінаю яйка, у якую 
гучна таўкуцца дзюбкамі літаратурныя эмбрыёны, і бог- 
ведама, што выведзецца з-пад абалонкі -- кураня або 
цмок, жамярына або алігатар. Час Зміцера Вішнёва на- 
дышоў, ягоная творчая асоба ўжо вылузваецца з-пад агуль- 
най «бумбамлітаўскай» абалонкі. 

Лірычны герой Вішнёва бывае надзвычай няўрымслі- 
вы: яму карціць насіцца верхам на зебры або ганарова 
сядзець на «штабкавым тамтаме». Пра сябе пры знаёмстве 
ён без залішніх цырымоніяў абвяшчае: «Я --- пішучая сво- 
лач» або «Я паўлін-маўлін» ці ў разгорнутай форме: 

Я -- Вішнёў -- ля кіпарыса. 
На галаве агнямётны шаль. 
На шыі Эфа пясчаная. 

Аднак у жыцці стваральнік «штабкавага тамтама» -- 
не падобны да свайго лірычнага героя, а часам дыямет- 
ральна процілеглы яму. Прынамсі, ён менш эпатажны і 
скандальны, чым некаторыя паплечнікі па літаратурнай 
суполцы, больш далікатны, сціплы, часам і рацыянальны. 
Ён можа гадзінамі размаўляць пра літаратуру, нават па 

заканчэнні працяглых творчых семінараў, калі, здаецца, 
нават глядзець на літаратуру не хочацца, не тое што га- 
варыць пра яе... Такая захопленасць ідэяй літаратуры, маг- 
чыма, магла б выліцца ў роўнае гарэнне на марудным агні 
традыцыяналізму. 

Але лірычны герой Вішнёва падпарадкаваны іншай, 
«свежай» традыцыі, закладзенай «Бум-Бам-Літам», і му- 
сіць, часткова з пачуцця прыстойнасці, ірвацца ў Афрыку, 
дзе пануюць інакшыя рытмы, жарсці: 

Там далягляд развальваецца на чырвоныя кавалкі 
Там грыміць акіян 

Там ходзяць панцырападобныя дзяўчаты 

Там стаіць белая Прэторыя... 


Гэта з «Маршавага «Там-Тама» Бум-Бам-Літа». Бум- 
бамлітаўцы наогул любяць калектыўныя, «маршавыя» віды 
творчасці, што лучыць іх, з аднаго боку, з «Маладняком» 
(пра што гаворка ніжэй), з іншага-- з сучаснымі мала- 
дзёжнымі «тусоўкамі». Яны любяць вар'іраваць або паўта- 
раць адзін матыў, тыражаваць прыёмы. І вось паэзію 
Вішнёва агучваюць, апроч тамтама, маракасы, бубен, якія, 
няцяжка здагадацца, у блізкім сваяцтве з памянёным «та- 
зікам». 

«Афрыканскія» вершы Вішнёва прасякнутыя дзіўным 
адчуваннем, якое я назваў бы «антынастальгіяй». Лірычны 
герой, які «бадзяецца па вуліцах Менску», мроіць «заірскія 
ангольскія суданскія нігерыйскія малійскія і маўрытанскія 
крыніцы рэкі моры і акіяны» і хоча «паляцець на павет- 
ранай кулі // насустрач сонцу // насустрач пяскам // тры- 
маць у руках // вялікага // лупатага // папугая»... 

Магчыма, праз лірычнага героя счытваецца найбольш 
архаічная інфармацыя нашага калектыўнага несвядомага -- 
пра агульную чорную прарадзіму чалавека, гіганцкую ура- 
навую лабараторыю, у якой, паводле гіпотэзы, запачатка- 
ваўся чалавек разумны? 

«Толькі гэтага не ставала»,-- іранічна прамовіць пры- 
хільнік чыстага еўрапеізму або «ўсходніцтва». Але якраз 
жа і не ставала: афрыканізацыя як носьбіт надзвычайнай 
экспрэсіі, тэмпераменту, можа, і не пашкодзіла б нашай 
літаратуры, якая часам выглядае залішне рацыянальнай 

або анемічнай. «Афрыканізаваная» лірыка Вішнёва споў- 

неная ўнутранай палемікай з рэфлексійна невыразным і 
мляўкім паэтычным рэчывам, якое паэтычны герой назы- 
вае «вішнёўкай». Праўда, здараецца, што і «вішнёўка» 
бярэ верх -- напрыклад, у малавыразных і другасных, на 
маю думку, тэкстах з цыкла «Аўтрофнае возера». 

У той жа час не магу лічыць творчым пралікам або 
адступленнем ад «бумбамлітаўскага» ці постмадэрнісцкага 
канонаў моманты, калі паэзія Вішнёва скідвае покрыва 
эпатажнасці, калі ў ёй пачынаюць праглядацца праявы 
літаратурнага ўплыву, рэмінісцэнцыі. Што ні кажы, але 
існаванне літаратурнай традыцыі -- абавязковая ўмова іс- 
навання постмадэрнізму; апошні падпёрты тысячагадовымі 
напластаваннямі культуры і жывіцца імі. Другая ўмова -- 
добрая філалагічная школа. 

У паэзіі Вішнёва відавочныя сляды літаратурнай тра- 
дыцыі 1920-х гадоў, калі ў ёй, як кажуць, «было ўсё». 
Іншая рэч, што гэтыя сляды -- адбіткі «наадварот», яны 
суадносяцца адзін з адным, Як у фатаграфіі негатыў з 
пазітывам. 

Напрыклад, гэтыя радкі: 

Тут сядзяць нашыя браты 

Падыміце шпагі бранзаваныя кубкі і свае аранжовыя “вочы 
Там на поўначы ідзе вялікае сацыялістычнае з'яўленне 
Мы адчуваем згрызоты нашых ботаў і кавёлаў 

Чаго дзеля парушаецца слых і зрок і рух 

Ведаюць сібірскія зняволеныя Мароз і Паўлік 


успрымаюцца як «антымаладнякізм» або «антыбурапена». 

«Рыкае іржавымі вуснамі мароз» -- а гэта ўжо «анты- 
імажынізм», адштурхоўванне ад матываў паэзіі Язэпа Пу- 
шчы. 

Двухгаловыя мядзведзі, мокрыя кашалоты, заікаты іх- 
тыязаўр ды іншыя прадстаўнікі флоры і фаўны зборніка 
нагадваюць мне недарэчных істот з казак першага ў свеце 
абсурдыста Льюіса Кэрала. Асабліва памянёны вышэй клё- 
катамус-- не проста заклінанне, як запэўнівае лірычны 
герой, не згустак фанемаў, а менавіта істота, гаваркая, 
схільная да эпатажу, бо гэты эпатаж і гаварэнне ёсць спосаб 
схаваць уласную нясмеласць, сарамяжлівасць. Так, клёката- 
мус, без сумліву, сарамяжлівая істота, бо адчувае сябе дыс- 
камфортна нават на фоне ўласнай раскамплексаванасці. 


7 


У першай частцы зборніка адбываецца значная для 
жыццяпісу лірычнага героя падзея: ён дорыць лірычнай 
гераіні «кветкавы аэраплан»: 


Мы паляцім да самага небасхілу 
Я буду шаптаць пухкія словы 
Ты нічога не зразумееш і таму 
ўсміхнешся сваімі японскімі 
мандарынавымі 

вачамі 


«Японскі энцэфаліт» --- экзатычная хвароба кахання, 
кахання панка, адначасова нахабнага і кранальна нерашу- 
чага, сарамяжлівага. Гісторыя кахання пераказваецца лом- 
кім, як у падлетка, голасам. 

Часам гэтая пачуццёвая аўтэнтыка спрабуе схавацца 
за грувасткай метафорыкай, нават за тэрмінам кшталту 
«аўтрофнага возера» або «саматычных клетак». Але герой, 
які відавочна чэрпае натхненне і з навуковай лексікі, так 
кранальна блытае «рэтардацыю» з рэгенерацыяй (у вер- 
шы-прызнанні «Я паўлін-маўлін»), што хочацца параіць 
рэдактару, карэктару і аўтару не выпраўляць гэтую недак- 
ладнасць. 

У гэтай паэзіі пераважаюць зрокавыя, эйдэтычныя воб- 
разы, канфігурацыі і фарбы. Адчуваецца, што тэксты ство- 
раныя ў звязку з «пэрфомансамі», якія ладзіць «Бум-Бам- 
Літ» і ў прыдумванні якіх Зміцер Вішнёў адзін з самых 
вынаходлівых. У пэўным сэнсе гэтыя вершы -- тэксты да 
перфомансаў, частка сінкрэтычнага дзейства. Без гэтых 
паэтычных паказаў тэкст, напэўна, не гучыць напоўніцу, 
гэтаксама як не раскрывае ўсіх сваіх рэзерваў п'еса або 
сцэнар без прадстаўлення. 

Але ў той самы момант, калі я раздумваю пра гэта, 
першую старонку вішнёўскага рукапісу, які мусіць стаць 
кнігай, перасякае маленькі шэры павучок. Перабягае па 
дыяганалі -- «прачытвае». І гэты маленькі «пэрфоманс» 
прыводзіць мяне да думкі, што прачытанне зборніка - 
няважна як, з пачатку да канца, па дыяганалі або зазіра- 
ючы «у хвост»;-- стане для чытача таксама «відовішчам», 
дзе на кожным кроку - нечаканасць, неспадзяванка. 


Пятро Васючэнка 


ЧАСТКА ПЕРШАЯ 


ЯПОНСКІ ЭНЦЭФАЛІТ -- 


паводле медычных слоўнікаў 

вострае віруснае захворванне 

чалавека (ліхаманка парушэнне 
свядомасці паралічы) 





Я пускаю бурбалкі 
як рыба 

якая 

плавае ў акварыуме 
Я гляджу на 

свет круглымі вачыма 
і 

патрабую 

корму 

На чорнай бочцы ляжыць чорны клюст Баулі. 
Дзьме гарачы афрыканскі вецер. 
Гойдаюцца разлапістыя пальмы. 

На чорнай бочцы ляжыць чорны клюст Баулі, ён 


чакае цябе. 


п 


Я сустракаюся 

з паэтамі 

каля шампанскага мора 
Мы застыгаем 

у мармуры 

Зоркі як 

пунсалікія медузы 

Дзесьці на Поўначы 
ў вялікім снежным шатры 
сярод вандроўных аленяў 
1 двухгаловых мядзведзяў 
на чорным квадратным кіліме 
з крывавай ружай у руках 
ляжыш ты 
Я прыкатурхаюся 
як 
віхор 
ламаная бліскавіца 
1 абпалю твае вусны 
сваім подыхам 

Рыкае іржавымі вуснамі мароз 
Мой розум раскульваецца на 
тысячы сонечных ліхтароў 
Рыпяць валёнкамі па 

снезе белыя незнаёмцы 

Вакол вісяць суцэльныя клапаны 
клапаны клапаны сэрца 

быццам гронкі чырвонага перцу 
Мне ўводзяць прэпарат каб 
адбылося пацямненне свету 


жоўтыя пальцы 
жоўтыя 

жоўтыя 
тоўстыя 

пальцы 

ж ж ж 


Глыбокія зморшчыны кладуцца на паркет 
Пранізлівыя вятры 
Лес бяжыць на мяне 
ён тыркаецца ў мае 
крыгі 
ператвараюцца 
ў белыя 
гадзіннікі 

на станцыі 

метро Кастрычніцкая 
я выглядаю 

сваю рэвалюцыю 

з чырвонымі вуснамі 

9. Зак. 5266 


МЕНІСКАВАЯ СІСТЭМА 


Я скачу на 

зебры 

махаю 

пустым кубкам. 

Гляджу на 

пірамідальныя дрэвы. 

Слухаю 

пляскатых зеленавокіх птушак. 
Адчуваю 

рытм часу. 


1 


ж жж 


наступілі на руды абпалены хвост 

і паплылі па акіянах рыфлёныя бутэлькі 
з надпісамі «Сцеражыся Вішнёва!» 
заззялі золатам водарсці на дне марскім 
рыба накрэсліла зігзаг 505 

дзікункі забразгаталі ўпрыгожаннямі 
халадульнікі пачалі хрыпець 

беларускія народныя спевы 
вадасцёкавыя люкі ўчарнелі 

што тая сапуха 

закруціліся жалезныя банькі на соснах 
і сказаў нехта Дай кракадзіліну 

Мы сядзім на 
штабкавым тамтаме 
п'ем жалудовую каву 
Мы глядзім на 
цябе 

але 

ты 

не разумееш 
не бачыш 
не чуеш 
толькі і робіш 

што 
крытыкуеш 

Я падарую табе кветкавы аэраплан 
Мы паляцім да самога небасхілу 
Я буду шаптаць пухкія словы 

Ты нічога не зразумееш і таму 
ўсміхнешся сваімі японскімі 
мандарынавымі 

вачамі 


мая бабуля 
любіць гатаваць 
афлеты 

якія 
нагадваюць 
табуны 
карлікавых 
бегемотаў 

што 
сноўдаюцца 

па плазаватасці 
кухоннага стала 

МАРА 


Я хачу паляцець на паветранай кулі 
насустрач сонцу 
насустрач пяскам 
трымаць у руках 

вялікага 
лупатага 
папугая 
рэагаваць на 
крыкі ветру 
1 
цалаваць цябе 
мая гарбастая Афрыка 


я пацалую твае 
алычовыя зоркі 

1 люстэркавыя 
кончыкі ; 
пальцаў 

пачую крыкі чаіц 
мармытанне 
марскіх каменьчыкаў 
1 ціхі 

шэпт 

кахаю... 


Крылы тваёй дабрыні 
падымаюць 

мяне ў вышыню 

да жоўтых хмарак 

дзе сярод марэлявага пенкуса 
і белага гарлачыка 

плаваюць нашыя жаданні 


Я бадзяюся па вуліцах Менска 
Назіраю за дрэвамі 

лісцё якіх 

нагадвае сургучныя пячаткі 
Здымаю бардзюрных прастытутак 
з вачыма круглымі і вясёлымі 
Запальваю на выгнутых слупах 
пурпуровыя зоркі 

Цягаю вялікі чумадан 

з трактатам пра Сумленне 


14 траўня 1996 


Н.І. 


Я ўбачыў цябе сёння санлівую (жахлівую). 

Ты стаяла басанож на каберцы і хавалася 

ў навальніцы сваіх доўгіх чорных валасоў (папяросаў). 
Ты прамовіла штосьці аб зямным бязладдзі 
(зялёным ладузе) і студэнцкім крызісе... 

Твае вочы бліскалі мокрымі кашалотамі 
(каштанавымі лодкамі) і гэта была смешна. 

Тады я накрэсліў вуснамі на тваіх шчаках 

тры словы: Я... Кахаю... Японію... 


МАХ. АО. Н. І. К. 


мая ўсходняя жанчына 

сядзіць сярод кніг у паравозным замку 

1 штодзённа 

галосіць паэмамі З.Ю.В. 

Коміны замка 

абкладзены калінавымі зоркамі і бруснічнымі планетамі 
На сценах 

вісіць некалькі пяцікугавых плакатаў 

з вайсковымі і кулінарнымі заклікамі 


жанчына 

носіць сукенку з'марскіх шчарупкаў 

чаравікі з курыных лапкаў 

і жоўтыя гарбузовыя бранзалеты 

Яе вочы падобныя на краскі шыпшынніка 
валасы сапраўдныя крылы коршака курацапа 


СУПРАЦЬТАНКАВЫЯ СЛОВЫ 
ЯКІЯ ДЗІРАВЯЦЬ ЗАЛУ 


Шкло колеру ячнага мёду Покаецца на тысячу 
салодкіх аскромкаў Якія ўтыкаюцца У 

прастору мёртвага ценю Дзе грудамі груды 

Дзе збіраюцца ў карагоды чыгуновыя паданні 
савецкага перыяду Шыбры Суцэльныя Ад іх 
цягне хомарам і гарам пабітых танкаў 

Зрэшты туды цягнуцца японскія стогны Панкаў 
Якія атабарыліся ў канцлагеры Зялёны дзьмухавец 


ПАТАЛАГІЧНЫ ПАЦЫЕНТ 


Назірай за маімі чорнымі вушамі 
Прыглядайся да іх бляску 

Каб усмоктаць сваім духоўным горлам 

Моц маёй вушной энергетыкі Ты 

павінен Ведаць сітуацыю Чарнобыльскай зоны 
Ты чалавек-крыж 

Таму бяры вялікі карадобны сцяг 

і тупай на цэнтральную плошчу Добруша 
Тады аблокі як натоўпы саранчы праскачуць 
па Небастыку ў бок Паўднёвай Афрыкі 

Ды гарлапаністы вецер прыкатурхаецца 

да помніка ДурДомЛіта Потым 

заскрыгочуць металічнымі сківіцамі 52 
пакалечаныя мурыны 

Балкампёс і Друхлос спужаюцца 

1 пачнуць бегаць вакол мяне 

Ты назірай Усмоктвай Хутка дыхай 

Інакш сэрца захоча выбухнуць ядзернай бомбай 
А дух адчуе асалоду ў крывавым корсце 

Які чапляецца на ланцугах 

да кірзакаватага крэсла Каралутнай Амёбы 
На якой адбываецца дослед 

паранаідальных прышчыкаў На якіх 
звычайна выспяваюць аксамітныя фтырусы 
Таму вывучы ўсе матэрыялы 

Дзе жывуць беларускія японцы 

Там і таксама на ўскрайку планеты Зямля 
ты зноў убачыш мяне 

Гэта значыць я чалавек 

Я займаюся пірамідальнай справай 

Па якой любяць праходжвацца двухрогія зубры 
Яны маюць чырвоныя зубы 

Пасля дзіўных сняданку абеду і вячэры 

Але раптам 

яны не будуць жаваць сквірчэць рыкаць і мыкаць 
Будуць пабудаваны бранзаваныя замкі 

І з'явяцца трохрогія рыцары Вось 

менавіта тады 

ў мяне пачнуць расці зялёныя смярдзючыя вушы 
Гэта атрута 

Таму бяры карадобны бубен і ляпай 

сваёй валасатай Ляпай Хочацца 

пачуць гэткія адмоўныя гукі 

Хочацца прыцягнуць тваю ўвагу 

да праблемаў сучаснай культуры 

Таму завітай да майго сябра філосафа 

Ён растлумачыць усё. 


ЧАСТКА ДРУГАЯ 


КЛЁКАТАМУС-- 


паводле заірскіх ангольскіх суданскіх 
пігерыйскіх малійскіх і маўрытанскіх 
крыпіцаў рэк мораў і акіянаў з'яўляецца 
моцным шаманскім заклінаннем 





Я -- Вішнёў -- ля кіпарыса. 
На галаве агнямётны шаль. 
На шыі Эфа пясчаная. 

ШТРЫХАВЫ ВЕРШ 


Я сёння слухаў атласнага каменданта: вялікаро- 
тага, з каштанавай банькай у носе, з вузкімі сабачымі 
вачыма. ЁН стаяў. ЁН -- у мышыным шынялі, з він- 
тоўкай у руках. ЁН маўчаў. Я слухаў. Я сядзеў у 
тыгравых трусах і мокрым воцатна-жоўтым прасці- 
радле на стоўчыку каля сцяны. Пад партрэтам Ле- 
ніна. 


З. Зак, 5266 33 


ж ж ж 


Я паўлін-маўлін, 
сапселы канчаткова, 
не падлеглы рэтардацыі. 


МЕНСКАЯ ЗІМА 1996 


на смерць І.Б. 


Расплюхваюцца мае ўзбураныя вочы 

На іх кідаецца святло падазронага шчасця 
Трамваі капытамі катуюць чорны рассыпісты снег 
Брук абкладаецца радаснай плеўкай 

Я выкрываю Пётра 

Ён ходзіць на карачках 

І рыкае ў мой бок 

Я падхопліваю гэты душэўны заклік 

Мы выплёўваем розныя выбухныя гукі 
Гэта робіць страшэнны перапуд 

Людзі пужаюцца 

абшукваюць сябе рукамі 

і як блазны выталупліваюць сінія вочы 


29 студзеня 


ЦМОК 


Поўнач. Тундра. 30 км. Ад Мыса Шмідта. 

Вакол -- бясконцы свежы тварог з рэдкімі ўзгор- 
камі густой смятаны і зморшчанымі разынкамі, у 
вышыні мядзяная лыжка. (Хаця... хугчэй апалонік.) 
Мы на доўгіх 50-футавых санях! Імчымся! Галёкаем 
недарэчную песню: 


-- У тундры жывуць снегавыя! 
У тундры жывуць ледавыя! 

У тундры жывуць футравыя! 
У тундры жывуць перадавікі! 


Нас пяцёра: Міхась -- барадаты. Віктусь -- вуса- 
ы. Сяржук -- з папаратнікавымі бровамі. Алег -- з 

устаўнымі балотнымі зубамі, і я-- без асаблівых 
прыкмет. 

Усе мы ў высокіх аленевых турбасах, ватовых 
штанах, доўгіх паласатых футрах, квадратных мя- 
дзведжых рукавіцах, вялізных сабачых шапках. Усе 
мы п'яныя «ў абцас». Усе напаўляжым, быццам вя- 
лікія ржавыя прасы. Ляпаем ап'янелымі кара-зялёна- 
сіне-чорнымі вачамі і псуем на марозе галасы. 

Шыпяць, рыпяць палазы -- рэжуць на тры кавал- 
кі тварог. З нас выкочваюцца аблачынкі пару і раз- 
носіцца хвацкае глупства. Міхась зрэдчас паганяе 
ласк, і тыя гаўкаюць, выстаўляюць махрыстыя язычкі 
і старанна цягнуць сані. 


Я 
гэткі 
ашалелы 
эрмітажны 
доўгі 
сяджу 
на 
клеапатравай 
метрычнай 
лаўцы 
Я 
разломваю 
чырвоныя 
зялёныя 
паветраныя 
кавуны 
ВАКОЛ 
скачуць 
лётаюць 
марэлявыя 
людажэры 

ІХТЫЯЗАЎР 


І наогул. І таму. І пляваць. І не трэба. І ўсе. І 
я! Эх. І каламбур. І куралес. І о. І а. Іі. І--і-1-1!!! 
ЭХ: 


МАРШАВЫ «ТАМ-ТАМ» БУМ-БАМ-ЛІТА 


Там далягляд развальваецца на чырвоныя кавалкі 
Там грыміць акіян 

Там ходзяць панцырападобныя дзяўчаты 
Там стаіць белая Прэторыя 

Там вершнікі з доўгімі і цьмянымі мячамі 
“Там рассцілаецца аксамітны пыл 

Там лётаюць рэдкія саламяныя птахі 

Там бадзяецца худы мурын 

Там ляжыць пашараваная жоўтая манета 
Там бегае дух гулянкі і распусты 

Там гучаць тамтамы 

Там скачуць чыгуновыя ядры 

Там матыляецца маршавы ультыматум 
Там-там -- спяваем мы і крочым туды 


АФРЫКАНСКІЯ МАТЫВЫ 


рукі 
цягнуліся 
туды 
яны 
я-я (НяЯМ.) 
жоўтыя-жоўтыя (ВУШЫ) 
рукі 
марынаваныя 
з доўгімі 
рамбоіднымі " 
пальцамі (ХРАПЦАМІ) 
яны 
я-я (ням.) 
худыя-худыя рукі (КРУКІ) 
жаночыя 
але з мужчынскім 
(ШАБЛеМ) 
менталітэтам 
яны плаўна плылі туды 
(САПРАЎДЫ!) 
Гэтыя 
пачварныя 
рукі ў 
марылі 
памацаць 
афрыканскую нізіну 
але! 
ЗЛОСНЫЯ ПІГМЕІ 
ЯКІЯ СКАКАЛІ 
ВАКОЛ ПАНКА- 
ўскай дзяўчынкі 
ГУЧНА КРЫЧАЛІ: 


40 


-- Хо! Хо! 

Ха! Ха! 

Хо! Хо! 

Ха! Ха! 

Уявіце сабе, толькі што вы пачулі нешта. А неш- 
та рэч незвычайная, калі браць, напрыклад, рэч з 
афрыканскай ... то адбываецца нейкі папуаскі бал- 
кампёс. Таму натоўп мурынаў расклаў усё на свае 
зашыфраваныя месцы. 

вашыя 

мазгі 

заплятаюцца 

АДБЫВАЕЦЦА 

ПРАЦЭС 

АФРЫКАНСКІХ 

МАТЫВАЎ 

бультуктук 


“(хешвое) хепвяефи ен пгэеўкэ (энодех 4) к г енодгя кеуояенгу 
“гног””) еноцнічтея ход 4 ппэзічаефц (гяцеп “эупе1) гянеў, 
(Ажри) Ажвэ 4 4ец4 “иениея ічнеееие “(яеахогь) жэягіт р, 
“ачыйоніге) ічьоя вічаеніоеё І (гяэти) гяэічу кічігігее чпвыпгч 
“Кэгигаго) 4эгуеы ойня/ой 4 эгівіпчя (ефеаг) ефеёі 


АХЎУЗІЭОЯ ІЧЯЎЦКІЭ 

Я ЗНОЎ 


ахвярую Жуку і Мятліку 


Я ганяю 
зграі 
афрыканскіх 
мух! 
мух ганяю 
ганяю мух 
Я ганяю 
тоўстых 
афрыканскіх 
мух! 
мух ганяю 
зграі мух 
Я не бачу 
афрыканскіх мух! 
мух ганяю 
тоўстых мух 
Я ганяю 
ганяю 
ганяю 
афрыканскі дух! 
дух ганяю 
ганяю мух 


ЗНОЎ Я 


ахвярую Мішкаваму і Бабінаму 
Швэдару і Выбухному Карбіду 


чакаю зграі афрыканскіх... 
гене чапляйце аўтрофнага... 
--качаю адзін недарэчны... 
гне хапайце аўтарытэтнага... 
гне прымаю варожых... 
не ганьбіце 
аўтарыфнага 
мяне ах 
ВІШНЕВА 


ж ж ж 


Кілім, праз які прарастаюць рэчы, ёсць у пацу- 
ковай нары, якая знаходзіцца ў маркоўным куфры, 
які стаіць на пласне Камю і К”, якая даўно патанула 
ў жэлацінавым пылку папяросы, якая ў грэйпфруга- 
вых зубах пакамечанага грамадзяніна, які сядзіць у 
царкве і чытае газету «ПРАЎДА». 

ГАЛАСАВЫЯ 


Аблокі 
рыпяць 
туды 
імчыцца 
соліцца 
маё 
запаветнае 
бязмоўнае 
жаданне 
нібы 
чатыры вокі 
аформіліся ў 
тэлепрыёмнік 
іншапланетнай 
бязглуздзіцы 
зверху валіліся 
Звон 

ЗВОД 

звіх 

яны 
націскалі 
і штосьці 
рэзаніравала 
праклінала 
прыгнятала 
плавіла 
Была 
самая 
дасканалая 
клёвая 
зброя 
супраць 
кніжнага 

Чуліся гукі маракаса. 
Я ляжаў у Мерычлеры. 
Цябе не было. 


4. Зак. 5266 


Шалясцяць чарнічныя сцягі. 
Шыпы ўслалі актавую залу. 
Рабая люстра адбарабаніла марш. 

Маўзерная сволач зваліла бутэльку. 
Забразгаталі медныя гербы. 
Затрашчалі сібірскія тамтамы. 


КАМАМАМ-КАМАМАМ-КАМАМАМ 


Сінія калматыя клапы 
абакуліваюць салёную выспу 
на якой раскарачылася 

маё залатое бляшанае 
сэрца Адчыні Адчыні 

для сябе мелодыю восені 

з лісцём чырвоным 
атругным Дзе ляжыць 
пурпуровая труна ў якой 
знаходзіцца вялікае вока 
каровы Незвычайнае Надзвычайнае воблака 
Бурбалкі 

шкляныя і крывавыя 
пераліваюцца блісамі 
Пачнем шабаш-шантаж 

з кашай кашлем 

алергічным супрацьстаяннем 
эпілептычным Каб 

мора вясёлкі зацьмянілася 
змрокам Удыхнула 
вечаровай сіні 

Каб неба пакрылася 
снежнай лупінай на 

якой ззяюць дзесяткі 
рыбацкіх лунак Гэта 
прыходзіць 

дакранаецца цалуе шчыпае 
у сне ў цягніку 

Зямля -- Неба 

Я-я-яЯ-я-я 


чыгуначнік 
звышвышкалены 
вусень 
пажыральны 
дзіця 
вузкавокае 
крык 
абмарожаны 
ПЛЯТУ ўзоры 
рухаюся па 
шпалах 

ДЫЯРАМА 


І 


Наша брыгада ў ружовых шаломках і фесках, у 
люстрынавых хламідах, у ялавых пантофлях. 

Я стаю ў самым цэнтры нашага войска на вяліз- 
най эбанітавай скрыні. На мне блішчаць новыя на- 
рамнікі, зіхаціць на пальцы пярсцёнак з хрызалітам. 
Я стаю і чытаю рэскрыпт: 


«Прывітанне, мой любімы лемур! 

Пішу табе ў апошні раз. Усё яшчэ спадзяюся, 
што твой здаровы розум пераможа твой філістэравы 
пачатак. Хаця, усё ж думаю, над табой запануе дрэнь. 
Што ж, тады шкада... Але запэўніваю цябе, нават у 
гэтым. паганым прадчуванні я ўсё яшчэ цябе люблю. 
Таму на галоўнай плошчы мы пераслалі шафранавыя 
дарожкі, выставілі некалькі дзесяткаў трумо, падрых- 
тавалі гільяціну і эпітафію. 


Заўсёды твой 
Генрых». 


-- Браты! -- усклікваю я.-- Да якога часу мы бу- 
дзем трываць саліцёравага гада! Зробім з ім шмат- 
ступеньчатую фальцоўку!.. На эскулапа! На хурал! 
Наперад! 

Жаўнеры гудуць і махаюць ланцэтамі ды чырво- 
нымі пратэсамі. Мой лямант падхопліваюць: 

-- На эскулапа! На хурал! Наперад! Вядзі! Вядзі, 
доблесны Канстанцый! 


53 


п 


Я хрумстаю юкалу, п'ю херас. У вышыні ззяе 
апельсінавае сонца. Мы сядзім на яхантавым кабер- 
цы. Каберац ляжыць на эшафоце. Нас двое. Я і 
Нехтась -- імярэк. Вакол шмат людзей. Усе гарла- 
паняць, размахваюць рукамі. Паблізу, па краі пласні 
праходжваецца чалавек у чугаі. Ён задаволена паці- 
рае рукі, ашчыляецца і паказвае мне на дзесяткі тру- 
МО... 


СТРАВА 


распаліце 
пастаўце 
наліце 
пакладзіце 
дадайце 
ўсыпце 
кіньце 
натрусьце 
кіньце 


агонь 
патэльню 
алею 

кавалак мяне 
падліўкі 
перцу 

солі 
пятрушкі 
кропу 


І так кожны дзень. І вы даведаецеся 
як людажэры хварэюць. 

ЭКЗАТЫЧНАЯ СТРАВА 


Зноў сяджу на кухні Гарбату п'ю 

І батон ем За фіранкамі 

хлопчыкі бегаюць з фугбольным 
шпуляком Небастык курлыкае і чырванее 
Я глытаю батон і на 

прусака гляджу Вясёлы вусаты 
амальчалавек круціцца каля майго 
валасатага пузатага пальца Вычварае 
кругі Спартовы гарэлку не ўжывае 
таварыш Халадульнік грукоча 

кажа Вось схаплю вусатага 

лысатага і запхаю ў 

халадульнік і будзе ў яго 

сібірская высылка і страва 
прусак-марожаны Прэзідэнт хатні 
Будзе табе рэвалюцыйная змена ўлады 


ЁН 


Фтырус 
фтыкурыс 
ф-ф-ф-ф-ф 
фтырус 
фугкурус 
аф-аф-аф 
фтырус 
фаткурас 
уф-уф-уф 
фтырус 
фумурус 
фом-фом-фом 
выпоўз 

моўз 
морг 

рык 


кус 
ФТЫРУС 
фтыкнус 


Разуменне 
наліваецца 
расфарбоўкай 
якое 
пачынае 
раптам 
вакол 
ападаць 
на 
абпаленае 
асланёнае 
ці 
чырвонае 
гадзіннікавае 
якое 
страляе 
злосныя 
глухія 
пазыўныя 
сыплюцца 
вялікімі 
прыгарашчамі 
ў мітускі 
з каханнем 
Я адчуваю 
што 
мяне 

мяне 

мяне 

надзьмулі 
баданулі 

і 

г Яч мава: 


«н ыа ы ай 


У ЛОДЖЫІ СЭРА ТАТЫ 


Сальніца шпурляе промні, і яны расколваюцца 
аб кактусы. На плясміне карамельнай брыдасці рыб- 
ныя косткі распушаюцца веерам чыстых картаў. Пе- 
рапончатыя шахты запаўняюцца буглямі рознай па- 
роды. Разнамасныя курапаткі разгульваюць крумкну- 
тымі калгаснікамі. У цэнтры гэтай рэчаіснасці зна- 
ходзіцца маленькі лысы ўцёс, на вяршыні якога бліс- 
кае пара паліраваных шчарупкаў. 


САМАТЫЧНЫЯ КЛЕТКІ 


цягнікі лязгочуць сачляненнямі 

і шкло запісвае стукат ног 

і краны ганарліва рогі выгінаюць 

і лакатары бурбуляцца люстранасцю 

вачыма як балонамі гандлюе клоун 

скрозь сетку дрэваў вокны палымнеюць 
танчаць цені на крылах даху 

на сопцы бульдог плёскае чырвоным скорблікам 
шматы скуры адвальваюцца з твару неба 
хлеба хочацца птушкам-парсючкам 
крыштальная вада пераўтвараецца ў фігуры 
нараджаюцца ў паветры веснавыя словы 


(28 


ыа. а. ме а, а, а. а, 


бі 


ж жж 


Я выцякаю духмяным сіропам з каньячнай бутэлькі, 
кропаю на вэнджаныя антрэсолі і расплываюся бурай 
ракавай плямай, мяне пачынае трэсці, і я чарнею да 
колеру запечанай крыві. 


Лісцё падае 

закручваецца 

ў спіралі 

сонца 

размалёванай 

шайбай 

плёскаецца 

ў тарфяную 

пустэчу 

Агромністыя 

пальмавыя 
вочы 

ператвараюцца 

ў какосы 

так 

хочацца 

незразумела 

напіцца 

белай 


атруты 
каб 


высушаны розум 
паляцеў 

засіпеў 

зарыпеў 

у вясёлкавае 
падзямелле 


Скача перад вачыма скатома. 
Рассякаюць паветра скарпіёнавыя мухі. 
Ржавее крамтаева-мядзянае яйка. 
Чарнеюць ножкі спадара Тома. 

І хомар... хомар!.. хомар!!! 


Яна -- велікавокая -- пілой угрызалася 

ў мае драўляныя забалочаныя пачуцці 

яна -- каракулевая -- надрывалася 

глытаючы дубовыя (вішнёвыя) габлюшкі Шаленства 
яна -- афрыканская -- усміхалася 

У лужыне плавала блакітная міска. 
Цыкалі кроплі. 

Я жмурыў разетчатыя вочы, 

цокаў лакіраванымі чаравікамі, 
паліў рабрыстую цыгарку. 


Ныюць дрэвы і гэты 

прыёмнік Мы таўчэмся ў 
гурковым слоіку Туды На захад 
Дзе дамы -- жалезныя вігвамы 


Ападаюць слёзы матылькамі 

Цікаюць жалезныя гадзіннікі 

Птушка Ліёна ляжыць на падваконні 
Пачынаецца дыстрафічная катастрофа 
Вісіць сакавіты сіямскі радок 

Вось 


Чалавек -- у скураным пінжаку, у скураным берэце, 
у скураных ботах, у скураных пальчатках, 
з зорачкай -- выходзіць і чытае: 


-- Фікус. Пікус. 

Жалезны куст. 

Фіялетавы дождж. 

Летняе цеста. 

Ка.Ша. 

Выбух. 

КлоПоп. 

СтоП! СтоП! 

І іншая лухта. 
Та. 


СІЯМСКІ ЗАЛІЎ 


Чарапная каробка (ці нейкае ёмішча) вельмі падоб- 
нае да чарапахавага бегемота. Падсвечнікі, якія ста- 
яць поруч, нагадваюць (хутчэй з'яўляюцца) відэльцы, 
лыжкі (карацей, колкія і не колкія рэчы). Паравоз 
з рознымі трубамі (рознай даўжыні і вышыні) гудзеў, 
рыпеў, мармытаў, праклінаў і гадзіннік, які каціўся 
па рэйкавых завіхрэннях, і насы... Вакол кагосьці... 
чагосьці... 


7о 


МАЙТКІ 


Туг! 
Расахаватыя дрэвы паўзуць туды 
Дзе жаўцяк сыплецца на 
вірлатую ці лупатую 
Мэрам нейкія чырвоныя людзі 
пачалі маляваць 
Твар 
іншага колеру 
пільчака якавы 
хоча хоча хоча 
рагоча 
Пачвара з сопушнымі дзіркамі 
Анегды Так 
кеўкалі крумкачы аб жыцці і 
што гумовікі ці кірзачы 
тапталі мяшалі глыталі 
ясікамі кавенькамі 
кідалі спаміж часам 
Гадзіннікі 
Бурдэнц 
Бурдынц 
Бурдык 
Карэц шыпеў ці мурын 

Словы калыхаюцца барвовай бялізнай. Яны матыля- 
юцца і зрэдку гаўкаюць. З часам нагрувашчваюцца 
і пераварваюцца ў сабакаслана. 

ПУНКЦІРНАЯ ЦЫТАДЭЛЬ 


варыянт М 5 


Я чалавек 

збіраў смецце 

замятаў яго драцяным венікам 

у саламяны шуфлік 

Затым тупаў у калідор 

і высыпаў сабранае ў пляміста-зебравую скрынку 
Мармытаў песеньку аб мухаморы 
Расчыняў акно ў у ў 

Слухаў перашэптванне каштанавых і дубовых лісткоў 
Высоўваўся ў (на) 

і спрабаваў злавіць за хвост журавінавую стрэлку 
страказу Але яна не лавілася 

1 весела кружыла ў паветры 

Потым я выкульваўся з акна 

падаў з вышыні другога паверха 
Ляцеў марудна 

павольна круціў галавой па баках 

1 размахваў рукамі 

Пасля паглыбляўся ў нешта мяккае 
ліпкае 

цёплае 

аскомістае 

Цялёпкаўся 

адплёўваўся грудкамі зямлі 

Ныраў 

Рыў равок 

1 вось я 

знутры ўвесь добры 

ўсміхаючыся 

бэзавы 

ўпаўзаў у пячору 

Да возера-пульхнага каравая 

Саліце шмат не шкадуйце 
дадавайце засыпайце ведайце 
вашыя сасуды ператворацца 

ў крыштальныя правады вашыя 
мазгі зафіксуюць белую 
прыгажосць сэрца пакрыецца 
каростай скрозь якую вырвецца 
слабы крык саліце шмат 
нарошчвайце белыя 

“горы белыя піраміды 

Ваш страўнік 

застыне помнікам старажытнасці 
будучыя будуючыя нашчадкі 
ўсвядомяць прывабнасць Салёныя 
гуркі і грыбы мякка плаваюць 
(па) у талерцы тут 

хаваецца расплаўленае дзіва 
Яно чакае момант уліцца 

ў вашыя змярцвелыя артэрыі 

і пахрустваючы зледзянелымі 
пазванкамі вы пачуеце 

музыку аб якой і не мроілі 


03.01.96. 


та 


Пагляджу на мамантавы знак і зразумею адну рабую 
ісціну з рагамі слімаковымі. Што дрэвы растуць 
ацяпляльнымі батарэямі, што словы мае выкалупва- 
юць магільную чачотку. 

МАНАЛІТНЫЯ ПАБУДОВЫ 


варыянт М 2 


Часам так бывае 

неяк калі тады 

вось Лаўрык 

кожны вечар сядзіць на зэдліку 

так не так 

не на скале 

не на мачце 

не на даху 

не на дрэве 

не на траве 

не на стале 

не на млыне 

не на пні 

на звычайным зэдліку 

ці можа не можа 

хаця стрыжаны баранчык 

Лаўрык кожны кожны Лаўрык сядзіць 
ляжыць чытае дрэнь 

сядзіць паліць кубінскія цыгарэты 
часта міргае левым узбуджаным вокам 
рыкае дрыгае кволымі нагамі 

млыны рыпяць 

рыпяць размаўляюць з ветрам 
дзяўчыны мужчыны шамацяць газетамі 
часопісамі 

лістоўкамі 

аўтобусы омнібусныя 

раз'язджаюць шляхамі заблуднымі 
мастак Юрыла 

ўзводзіць манументальную кампазіцыю 

з бетонавых зорак 

касак 

кропак 

рррррррр. 

Вось ось ото анегдай 

Лаўрык Лаўрыкі 

паставілі ў полі сопушнае пудзіла 
рудога нябожчыка Юрылу 

жоўты шчыт з з з тэкстам 


Грамадзяне 
бярыце 
наразную 
гадзіну 
ганіце 
маладушнасць 
слушнасць 
выцягнем 
сцягі 

каскі 
фарбы 
розных 
колераў 
выльем на 
свае 
распухлыя 
твары. 


родным склонам 
я крычаў 
родным склонам 
я пытаў 

а пасля 

я мармытаў 
ролабом 
ролабон 
бон рол 
ралі бам 
дан дан 
бум бум 
бу-бу-рун 
дук-дук 
родным-родным 
дасылаў 

1 сяброў 

я паважаў 
але штосьці 
не крычаў 
але штосьці 
я хаваў 

і таму 
цяпер 

у турме 

я малюю 
на сцяне 
чорную , 
чорную 
чорную 
лыжку 


ТЭНПДЫ ФУТУРУЗНЫЯ 


Ёсць сонечная ляха на Беларусі. 

На ёй санцуюцца мэлёны, 

кавуны і розная дробязь. 

Там стаяць рознакропавыя парасончыкі 

і шызыя футурысты, 

якія крычаць песенькі, 

вершыкі і показкі. 

У тых мясцінах пляжыць і сапфірыць мора. 
Бадзяецца авяльгава-сіні фрэгат. 

Кожны аўторак ліпеня 

пераступнага года ' 

на карабельніку грукатаюць гарматы. 

Тады вялізныя аранжыкавыя ядры кружляюць 
1 пляскаюць у ваду. 

Спадары кіты прачынаюцца і пачынаюць 
выплюхваць велічэзныя вясёлкавыя вадалівы. 
Небасхіл закупаліваецца кроплямі лімоніса 

і ператвараецца ў сібірскага задаволенага катавуса. 
Адбываецца цудоўнае якатанчынне. 


МЫ НЕ КАСТАЕДНІКІ 


Тут сядзяць нашыя браты 

Падыміце шпагі бронзаваныя кубкі і свае аранжовыя 
вочы 

Там на поўначы ідзе вялікае сацыялістычнае з'яўленне 

Мы адчуваем згрызоты нашых ботаў і кавёлаў 

Чаго дзеля парушаецца слых і зрок і рух 

Ведаюць сібірскія зняволеныя Мароз і Паўлік 

Але Гэта яшчэ не ўсё! 

На нас навесілі ліпкія шыльды Таму 

мы патрабуем па талерцы курынага супу 

гарачай печанай вясны і грандыёзнай свабоды 

Браты Мы намалюем Страуса і выявім 

Як плывуць болкі Так Глядзіце на 

Як рэагуюць астрожнікі і белыя дыназаўры на 

крыкі змучаных птахаў і кароў Мы 

лечымся промнямі і добрымі пажаданнямі 

Чакайце канцэптуальнага паразіта ў госці 


СКРАЗНЫЯ ДАЛІНЫ 


Я няшчасны Я гаротны Такі пасінелы 

Мае рукі дрыжаць Маё сэрца гудзе і рыпіць 
Вакол друкавальныя машынкі Афрыканскія пернікі 
І пачарнелае вока Ісака Пустыныча Хапае 
Рысоўнае шкло У каменных французскіх замках 
Расколваецца мур арганізма Ідыятызму 
Патрыятызму Якога хочацца аматарам піва 

Я шлындаюся са звязкам ліхтароў і селядзец жвакаю 
Мая суглобая рака разлілася і зваліўся 

На маю галаву Пуд зеляніны па кошце адзін даляр 
Вакол слупы рабы Адбіваюць барабанны дробат 
Кірзакаватыя корсты Ляжаць на лузе кульбабы 

Я няшчасны і асуджаны Плаваюць па рацэ 
Афрыканскія войскі Мабыць трэба туды 

Прынцып парушаецца аднойчы Стоп 

Таму дайце ў мой гонар апошні салют 

ТАРАПУТТА. ТАРА-ПУТТА 


За мутным шклом у пакоі А з раслін В асыпаліся 
рознакаляровыя лісці і краскі. Там сядзела чорная 
кошка з вачыма, падобнымі да пробак ад «Пшаніч- 
най». Там вісеў малюнак 5х5 (з выявай дурня, які 
п'е кісель). Там стаяла эбанітавая тумба з гадзіннікам 
(у выглядзе" голага ідыёта), які цікаў у зваротным 
напрамку. Там ляжалі кнігі (99) з назвай «Казкі ад 
дзядзькі афрыканца». Там ляжаў паласаты пехцяр з 
дзіркамі, падобнымі да гайкавёртаў. І вось сярод гэ- 
тай пышнаты, нібы струк чырвонага перцу, чалавек 
па імені -- Я. 

Я (дакладней -- ён) сядзеў у адных абрыкосавых 
плаўках на бегемотазэдліку. Сядзеў Я і размахваў 
рукой з алоўкам. Сядзеў Я і лаяўся. 

Раптам -- званок. Я 

Прыйшоў чалавек --- Ён. Увесь у жоўтых гумавых 
латках... І сказаў ён адно слова: 

-- Клёкатамус. 

Раптам -- званок. 

Прыйшоў чалавек -- Той. У трусах, баталах, 
пальчатках, цыліндры і акулярах. І сказаў Той два 
словы: 

-- Клёкат Тамус. 

Пазней прыляцелі плоскія зялёныя птушкі. Яны 
тры разы пракрычалі: 

-- Клёк Катам Мус! Клёк Катам Мус! Клёк Ка- 
там Мус! 

Паказалі барвовыя язычкі. Паплявалі на крылцы. 
Паскакалі. І паляцелі. 


ЧАСТКА ТРЭЦЯЯ 


АЎТРОФНАЕ ВОЗЕРА -- 


паводле фізіка-геаграфічных слоўнікаў 
возера вада якога забяспечвае населеныя 
ў ім арганізмы пажыўнымі рэчывамі 
якія ўтварыліся ў самім вадаёме 





АЎТРОФНАЕ ВОЗЕРА 


Чалавек... Чалавечак... Антыёх... Выцягнуты твар. 
Вялікі рабінавы нос. Маленькія празрыстыя вочкі. 
Кудлатыя абвіслыя бровы. Дробныя бародаўкі. Кас- 
матая барада. Ён стаіць каля мяне, трымае ў руках 
кошык з тапуахамі (Туффахамі). Усміхаецца, паказ- 
ваючы вугальныя зубы. Сарамліва ўсміхаецца. 

--Мо пасмакуеце? -- цікавіцца ён і працягвае 
мне пурпуровы тапуах. 

У хаце, дзе мы знаходзімся, лётае пах смалы, 
запаленых свечак... асенняга лісця і яблыкаў. 

А мы з Антыёхам, як не з гэтага свету, стаім у 
зімовых, пушыстых чорных валёнках і пузатых ка- 
жухах. 

--Мо прысядзем? -- адказваю я пытаннем на 
пытанне і бяру прапанаваны плод. 

Мы садзімся (плюхаемся) на жоўтыя каржакава- 
тыя стоўчыкі. Поруч такі ж жоўты і каржакаваты 
стол. Антыёх ставіць на яго кошык, і Мы... /. 

-- Так,-- кажу я.-- Колькі мы не бачыліся? 

Антыёх маўчыць. 

Ты ўсё яшчэ працуеш вартаўніком на могіл- 
ках? -- зноў спрабую я разагнаць моўкнасць. 


-- Не. 

-- Звольніўся? -- здзіўляюся Я. 
-- Не. 

-- Выгналі? -- спачуваю я. 

-- Не. 


-- Што не? Могілак не? Няма? 

-- Могілкі ёсць. Але няма больш вартаўніка. Не 
звольніўся. Не выгналі. Скарацілі.-- Антыёх журбот- 
на круціць галавой. 

Мы маўчым. Толькі храбусцім сакавітымі тапуа- 
хамі. Ды яшчэ разглядаем ката, які ўзнік з ніадкуль. 

Сапраўды, звычайны такі кот. Плямісты. Кот Птах. 
Вунь як заліваецца. Муркае і муркае: 

-- Мур. Мур. Я вам песеньку, мур-мур, праспя- 
ваю, пра Муру, Мураву і лухту, мур-мур, маю. Мур. 
Мур. 

-- Франт-- кажу я.-- Ты, кот,-- франт. Фарсун, 
Петыметр. 

-- Пітэкантрап ён,-- папраўляе Антыёх. 

-- Чаму? 

-- Пітэкантрап і ёсць. На сучаснага чалавека не 
дацягвае. Але на таго ў самы раз. 

Ката ўжо няма. 

--. Згінуў,-- кажу я. 

-- Пайшоў да Муры, Муркі, Мурачкі. На спат- 
канне,-- тлумачыць Антыёх. 

Я разглядваю хату: у куце акуратны абраз, на 
сценах некалькі невялікіх паліц з драўлянымі фігур- 
камі і посудам, каля левай ад мяне сцяны лакіраваная 
шафа. Не, глядзець у хаце няма чаго. Ну пару люс- 
тэрак у розных рамах, рогі лася, рогі аленя, скура 
бурага мядзведзя, квадратны самавар, штуцэр. Ну, 
услон, падсвечнікі, каламар, пара томікаў А.В.К., 
клетка для папугая, але без яго... Вось. Не, глядзець 
няма чаго. Дробязь. 

-- Вы працуеце як і раней? -- цікавіцца Антыёх. 

2 Не. Я зараз уладкаваўся паштальёнам. 

2 Што, на вашых могілках таксама скарачэнні? 

-- Чаму ж? Скарачэння не было. Зажадалася све- 
жых газет. Рамантыка. 

СЯ таксама рамантык,-- прызнаўся Анціох. -- 
Я ўсё жыццё рабіў на могілках не з-за грошай. А з 
любві да справы... 

Рып. Дзверы. 

2. Чалавек... Чалавечак... Марфа... Круглы гладкі 
твар. Вялікія, фіялкавага колеру вочы блішчаць, нібы 
заморскія адаманты. 


-- Добрага здароўя. 

-- Добрага здароўя! 

2. Антыёх, у нас госць, а ты нават гарбатай не 
пачастуеш... Ясце чортведама што... Будзеце скры- 
пень? Ці мо ўзвар? 

-- Не-не. Дзякую. Я скора пайду. 

--Так мо лампапо? 

-- Не-не. Вялікі дзякуй. 

-- Ну, як хочаце... 

Пры з'яўленні Марфы Антыёх як бы ўвесь збі- 
раецца, падцягваецца. І твар робіцца быццам бы не 
тварам былога могілкавага вартаўніка Антыёха, а 
тварам натапыранага мудраца. 

--- Трэба ісці,-- паведамляю я і падымаюся. 

г Мо яшчэ пасядзіце? -- няўпэўнена пытае Ан- 
тыёх і чамусьці пазірае на расчырванелую Марфу. 

--Так-так,--- падхоплівае Марфа.-- Куды вы гэ- 
так спяшаецеся? 

-- Пайду-- не здаюся я. 

-- Добра,-- згаджаецца гаспадар.-- Бывайце. 

2 Да пабачэння, Антыёх. Да пабачэння, Марфа. 

Я не абарочваюся да выхаду з хаты і грукаю 
дзвярыма. 

І вось. І... 

Гумовая ліловая прастора з кропелькамі сургучу 
1 мячыкам для гульні ў гольф. Бясконцыя рады шэ- 
рых слупоў з бясколернымі вачыма. Кузурка са слю- 
дзянымі крыльцамі-завіхрэннямі. Хлопчык -- у чор- 
ным з паласатым надзьмутым шарам. Жывёліны роз- 
ных афарбовак. І я -- у валёнках, у кажусе -- дыхаю 
на .. герзлыя рукі... 


ФАКТУРА Н 


Жалезныя клеткі вісяць на тоўстых каваных лан- 
цугах. Гарбацяцца ў вазонах разнастайныя кактусы. 
На ўключаным тэлевізары «Крыпатун» сядзіць Геній. 
Ён дыміць чорнай люлькай. Пасля кожнай зацяжкі 
гучна кашляе. Я абыходжу (нібы нізкія жырандолі) 
клеткі, стукаю па падлозе касцяным рубікам... 

-2 Сядзіш, Геній? 

г Ага. 

г. Сядзі. 

“Ага. 

Ды як надакучыць сядзець? 

-2 Ага. Кхе-кхе!.. Кхе-кхе!.. 

-- Што тады будзеш рабіць? 

22 Ага? -- здзіўляецца Геній. І яго твар раскол- 
ваюць шматлікія зморшчыны. 

-- Вось. 

Геній нервуецца. Ён саскоквае з тэлевізара і па- 
чынае сыпаць сваімі геніяльнымі цытатамі: 

2. Патэльні, шклянкі, апалонікі - галоўная ежа 
індывідуума! Жанчына -- іншапланетны аб'ект! 
Асёл --- па сваёй сутнасці свінтух! Прусакі -- па сва- 
іх характарыстыках перасягаюць блашчыц! Рэвалю- 
цыі -- робяць не абаранкі, а жывёліны! Хатнія 
жывёліны перадаюць рэвалюцыйную энергетыку сва- 
ім гаспадарам! Апошнія і далучаюцца да непажада- 
ных працэсаў... 

Теній выглядае смешна ў джынсавым гарнітуры... 
Фрака ў Генія няма. 

-: Геній? 

--Так. 

--Ты трымаеш рукапісы ў клетках? 

“СЯ трымаю рукапісы ў пакоі, а не ў клетках. 
Таму што клеткі знаходзяцца ў пакоі... 

-- Але гэта няправільна... 

-- Гэта жыццё. 

Сцены нагадваюць белых пацукоў. Так. Узялі 
некалькі соцень гэтых стварэнняў і патруцілі... Знялі 
з іх шкуркі. Сшылі нешта накшталт вялікага фугра- 
вога палатна і абцягнулі ім сцены... 

...Мне вельмі падабаецца від з акна. Цікавы, шчы- 
ры адкрываецца краявід: палінялы луг і самотная 
лупатая карова, у якой на шыі матляецца морквапа- 
добны званочак. Геній неяк прызнаўся, што пася- 
ліўся тут з-за гэтага вясковага краявіду. 

--Я сёння перайду мяжу,-- паведамляе Геній. 

-- Цікавую?-- пытаю я. 

-.- Непрыемную. 

-- Жахлівую? 

-- Кіслую. 

7 

--Я вырашыў пазбавіцца ад забабонаў. Я з'ем 
цэлы слоік кіслага варэння. 

-- Не пачастуеш? 

-- Не. Гэта мая доля. З дзяцінства не люблю ўсё 
кіслае. Сёння будзе пакаёвы крызіс. 

Што ж. Няхай так. Генію -- варэнне. Мне-- 
рыбу. Заўтра я еду на рыбную лоўлю. Таму ўвесь 
свет я бачу інакш: кілімчыкі, шлангі, прышчэпкі, 
падобныя да шчупакоў, вугроў, карасёў... 

--Я скончыў новую кнігу,-- знянацку паведам- 
ляе Геній. 

-- Пра каго? 

-- Пра цябе. Пра мяне. Пра ўсіх. 

-- Яе будуць чытаць?.. 

Адказу няма. Геній працягвае мне маленькую 
жоўтую манету. 

-- Табе -- на памяць. 

«Я нічога не бачу. Я нічога не чую. Я нічога не 
адчуваю. Дзякаваць Богу -- ёсць яшчэ думкі... 


ж ж ж 
Пасляслоўе 
Паслярыбалле 
Пакуль ёсць словы 


Цяпер я працую ў палескай лясной гаспадарцы. 
Жыву ў халупе з чаротавых адценняў. Вяду дэбаты 
з яловымі павукамі і лакіраванымі жучыламі. З лю- 
дзей маю зносіны толькі з Геніем. Пры дапамозе 
паштовых галубоў. 


ШЧЫРЫ ЧАЛАВЕК 


е 


Я пішучая сволач. Я вельмі пісучая сволач. Мае 
хворыя вочы -- зачараваныя рэнтгены. Я прасвечваю 
пачынальнікаў, зрэнкадзьмухароў, драпіроўшчыкаў 
яек, бэзавых бландзінаў, ветлівых блюдканосаў і ін- 
шых брыкетных просьбітаў. Я падвязваю да камер- 
цыйнай удаўкі розную паміральную афрыканскую 
пражывальную жавальнасць. Я складаю ў труну вэн- 
джаны селядзец. Я а 9 гадзіне раніцы валэндаюся 
вакол помніка Карлу Марксу. 

Пасля. Утаймаваўшы чарговую трызнёвую друка- 
ваную гадзіну, я атрымліваю мядзяную тару. Я іду ў 
краму і мяняю мядзяную тару на пару аслупнёў. У 
зямлянцы па вуліцы Цэнтральнай я набываю чорны 
мех. Затым я наведваю зазіральнікаў, падглядальні- 
каў, братоў клятчастых і напаловупаэтаў-напалову- 
празаікаў. Я здыхаю. Я загінаюся. Я на мяжы парога. 
Я кідаю ў касцяныя жоўтыя рукі какосы, бананы, 
ківі, разынкі, халву, фінікі, пернікі. Я, загорнуты ў 
халодную махрыстую тканіну, крыва, эпатажна ру- 
хаюся паміж плакатна-каробкавай цішыні. Я навед- 
ваю некалькіх ахматавак. Мяне не пазнаюць. Ты не 
Вішнёў, ты -- вішнёўка. Часам -- Астап. Зрэдку га- 
рэлка. Адзін раз два радкі. Я частуюся аранжавымі 
зарыфмаванымі яйкамі. Я ажываю. Я пачынаю кур- 
чыцца. З'яўляецца здольнасць рухацца вусенем. Мой 
нос свідруе цішыню. Мой язык плёскае пацеркі бяз- 
дарнасці. Нейкія гаруча-ліпавыя пігулі. 


2 


Вось. А сёння нехта Абдурахман Ібн Прытырак 
абліў мяне кіслатой. Каб маладая перспектыўная 

сволач абрасла, нарэшце, поўсцю. І не псавала сваёй 
аголенасцю, сваёй дзікай пляшывасцю гарадскі кра- 
явід. Каб смаркатая, малочная сволач дужа не зада- 
валася. Каб сволач заткнула сваю скалістую храпу. 
Таму што каровы дурэюць. Прусакі паміраюць. Ка- 
мары загінаюцца. Мацёрыя ваўкі нервуюцца. 


К. 


Учора нейкі Балкамвырадак Ібн Бівень Маманта 
спрабаваў з пажарнага шланга астудзіць маю свалач- 
ную, маё свалачное, мяне свалацістае. Я не даваўся. 
Я хацеў на шпацырку. У мяне была мара. Я хацеў 
да помніка. Было 9:00 раніцы. Я ў рудых сподніках 
качаўся па падлозе, храбусцеў акунёвай луской, мям- 
ліў штосьці недарэчнае аб вялікай празрыстай, не- 
кранутай лапамі Ібна... Марыў. 

Пазаўчора я абварыўся вадкасцю. Я абварыў па- 
лец. 


ПАСТСКРЫПТУМ 





У двухметровым чарапахавым куфры ляжыць міс- 
тэр Вішнёў. Ён ляжыць ціха, быццам змуміфікаваны. 
На ім вялікі клоунскі кяпур, паласатая піжама і вя- 
заныя шкарпэткі. Замест падушкі пад яго галавой 
стос жоўтых сшыткаў. Не, ён не памёр і не апаў у 


летаргічны сон. Яго с-с-сутнасць чакае пагудкі эфе- 
мернай славы. 


Складальнік 
Травень 1996 г. 
Куфар 

Афсетны друк. Ум. друк. арк. 351. Ум. фарб.-алб. 3.0. Ул.-выд. арк. 2. 
Тыраж 1000 экз. Зак. 5266 
Выдавецкае дзяржаўнае прадпрыемства «Мастацкая літаратура 

Рэспублікі Беларусь па друку. Ліцэнзія ЛВ М З ад 
220600, Мінск, праспект Машэрава, п. 
Надрукавана з арыгінал-макета заказчыка ў друкарні “Перамога”. 
222310, г. Маладзечна, вул. В. Таўлая, 11. 


» Дзяржаўнага камітэта 
19.11.97. 


